

અખંડ ભારત

AKHAND BHARAT

દૈનિક
ન્યાયક્ષેત્ર ગાંધીનગર રહેશે

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૪ • તારીખ: ૧૬-૯-૨૦૨૪,સોમવાર • પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

પેરિસમાં નક્કી કરેલી ક્લાઈમેટ કમિટમેન્ટની ડેડલાઈન ભારતે નવ વર્ષ વહેલી હાંસલ કરી : મોદી



વડાપ્રધાન નરેન્દ્ર મોદીએ ગાંધીનગરમાં મહાત્મા મંદિરમાં ગ્લોબલ રિ-ઈન્વેસ્ટ રિન્યુએબલ એનર્જી સમિટની શરૂઆત કરાવી હતી. આ દરમિયાન વડાપ્રધાન મોદીએ સૂર્ય ઊર્જાનું મહત્ત્વ સમજાવતા કહ્યું હતું કે, આગામી

દિવસોમાં ગુજરાત ગ્રીન હાઈડ્રોજન હબ બને તે માટે ઊર્જા સંગ્રહ માટે રાજ્યમાં ૫૦ જગ્યા નક્કી કરવામાં આવી છે. તે અંતર્ગત ભારત આગામી સમયમાં ૩૧ હજાર મેગા વોટ ઊર્જાનું ઉત્પાદન કરશે. ગુજરાતની ધરતી

પર શ્વેત ક્રાંતિનો ઉદય થયો હતો. હવે ગુજરાત દેશનું પહેલું રાજ્ય છે, જેણે ભારતમાં પહેલી સોલાર પોલિસી ઘડી. દેશમાં સૂર્ય ઊર્જાની વાત પણ નહોતી થતી, ત્યારે ગુજરાતમાં સેંકડો સોલર પ્લાન્ટ લાગી ચૂક્યા હતા. વડાપ્રધાન

મોદીએ મહાત્મા મંદિરમાં હાજર વિદેશી મહેમાનોને મોદેરાના હજારો વર્ષ જૂના સૂર્યમંદિર અને સોલાર વિલેજની મુલાકાત લેવાની અપીલ કરી હતી. તેમણે કહ્યું હતું કે 'તમે બધા અયોધ્યા વિશે ઘણું જાણો છો. તે ભગવાન રામની જન્મભૂમિ છે. હવે હું ઉત્તર પ્રદેશનો બની ગયો છું, અમારો પ્રયત્ન છે કે અયોધ્યામાં દરેક ઘરમાં સોલાર પેનલ હોય. આગામી દિવસોમાં ભારતના ૧૭ શહેર સોલાર સિટી તરીકે બનવા જઈ રહ્યા છે. રિન્યુએબલ એનર્જી ક્ષેત્રે વિદેશી રોકાણકારોને સંબોધતા વડાપ્રધાન મોદીએ કહ્યું કે, 'ભારત ખરેખર તમારા માટે સારા રિટર્નની ગેરન્ટી છે. ભારત ૨૦૨૦ માં પહેલો એવો દેશ છે, જેણે પેરિસમાં નક્કી કરેલી ક્લાઈમેટ કમિટમેન્ટની ડેડલાઈન ૮ વર્ષ પહેલાં હાંસલ કરી લીધી છે. પીએમ સૂર્ય ધર મફત વીજળી યોજના સાથે જોડાનારા દરેક

પરિવાર ક્લાઈમેન્ટ ચેન્જ સાથે મુકાબલો કરવામાં પણ મોટું યોગદાન આપશે. રિન્યુએબલ એનર્જીના ઉત્પાદનમાં ગુજરાતે ૧૦૦ ગીગા વોટ સુધી પહોંચવાનો સંકલ્પ કર્યો છે.' સૌર ઊર્જાનું મહત્ત્વ સમજાવતા વડાપ્રધાન મોદીએ જણાવ્યું હતું કે '૨૦૩૦ સુધી રિન્યુએબલ એનર્જી પાર પાડવા માટે પ્રયત્નો કરી રહ્યા છે. પીએમ સૂર્ય ધર વીજળી યોજનાનો અભ્યાસ કરવો જોઈએ. આ યોજના થકી ભારતનું દરેક ઘર પાવર પ્રોડ્યુસર બનવા જઈ રહ્યું છે. ૩ લાખથી વધુ ઘરમાં આ યોજના થકી સોલાર ઈન્સ્ટોલેશનનું કામ પૂરું થઈ ગયું છે. એક નાનકડો પરિવાર સરેરાશ ૨૫૦ યુનિટની વીજળીની ખપત કરે છે, જે હવે ૨૫ હજાર રૂપિયા બચત કરશે. ગ્રીન જોબની તકો ઘણી ઝડપથી વધશે, વેન્ડરોની જરૂર પડશે. આ યોજના થકી ૨૦ લાખ રોજગારીનું

સર્જન થશે. આ દરમિયાન વડાપ્રધાન મોદીએ તેમની સરકારના ત્રીજા કાર્યકાળની પણ વાત કરી હતી. તેમણે કહ્યું હતું કે '૬૦ વર્ષ પછી પહેલીવાર કોઈ સરકાર ત્રીજી વાર ચૂંટાઈ છે. ૧૪૦ કરોડ ભારતીયો દેશને વિશ્વના ટોપ થ્રી ઇકોનોમીમાં પહોંચાડવાના સંકલ્પ સાથે કામ કરે છે. આ ઈવેન્ટ પણ એક એક્શન પ્લાન છે. અહીં આગામી ૩ દિવસ સુધી એનર્જીના ફ્યુચર, ટેકનોલોજી અને પોલિસી પર ગંભીર ચર્ચા થશે. ભારતના ઝડપી વિકાસ માટે અમે દરેક સેક્ટર અને ફેક્ટર તપાસ્યા છે. અમે આગામી ત્રણ વર્ષમાં ૭ કરોડ ઘર બનાવવાનું પણ લક્ષ્ય રાખ્યું છે. ગ્રીન એનર્જી માટે મોટા નિર્ણય લેવામાં આવ્યા છે, જેમાં ભારત આગામી સમયમાં ૩૧ હજાર મેગા વોટ પાવરનું ઉત્પાદન કરશે. પહેલા જ ૧૦૦ દિવસમાં અમે અમારું વિઝન સાબિત કરી દીધું

હતું. અમે શરૂઆતના દિવસોમાં જ અનેક હાઈસ્પીડ કોરિડોરને પણ મંજૂરી આપી દીધી છે. વડાપ્રધાને કિલન એનર્જીની વાત કરી વખતે મહાત્મા ગાંધીને પણ યાદ કર્યા. તેમણે કહ્યું કે, 'આ મહાત્મા મંદિરનું નામ ગાંધીજીના નામે છે. મહાત્મા ગાંધીના જીવનના પાયામાં મિનિમમ કાર્બન ફૂટપ્રિન્ટ હતું. આપણે પણ માનવજાતના ભવિષ્યની ચિંતા કરવાની છે અને આપણા એ જ સંસ્કાર છે. ભારત આગામી એક હજાર વર્ષનો આધાર તૈયાર કરી રહ્યું છે. ગુજરાતની ધરતી પર શ્વેત ક્રાંતિનો ઉદય થયો હતો. હવે ગુજરાત દેશનું પહેલું રાજ્ય છે, જેણે ભારતમાં પહેલી સોલાર પોલિસી ઘડી હતી. આપણા માટે ક્લાઈમેટ ચેન્જ ફેન્સી વર્ડ નથી.' મહાત્મા મંદિરમાં સંબોધન કરતા પહેલા વડાપ્રધાન મોદીએ ૧૬ સપ્ટેમ્બરે સૂર્ય ધર યોજનાના લાભાર્થીઓના ધરની મુલાકાત

લીધી હતી. તેમણે ગાંધીનગરના વાવોલની શાલિન-૨ સોસાયટીમાં એક બંગલો પર લગાવેલી સોલાર પેનલ નિહાળી હતી. અહીં તેમણે આ યોજનાના લાભાર્થીઓ સાથે વાતચીત કરી હતી. આ મુલાકાતમાં તેમણે લાભાર્થીઓને મળતા લાભ સંબંધિત જાણકારી લીધી હતી. વડાપ્રધાન નરેન્દ્ર મોદી આજે (૧૬મી સપ્ટેમ્બર) સવારે ૧૦ વાગ્યે મહાત્મા મંદિર ખાતે ગ્લોબલ રી-ઈન્વેસ્ટ રિન્યુએબલ એનર્જી સમિટની શરૂઆત કરાવશે. આ પછી બપોરે ૧૨ વાગ્યે રાજભવન જશે. ત્યારબાદ બપોરે ૧:૩૦ વાગ્યે અમદાવાદ-ગાંધીનગર મેટ્રો સેવાને લીલી ઝંડી આપશે. અને સેક્ટર ૧થી ગિફ્ટ સિટી સુધી મેટ્રોમાં મુસાફરી કરશે. તો ૩:૩૦ વાગ્યે અમદાવાદના ય્હઝઝ ગ્રાઉન્ડ ખાતે ભાજપ કાર્યકર સંમેલનમાં હાજરી આપશે. જ્યાં ૮ હજાર કરોડના વિવિધ વિકાસ કામોનું લોકાર્પણ કરશે.

દાહોદ જિલ્લા ફતેપુરા તાલુકાના ઢઢેલા ગામે નીશરતા ફળિયા ક્રિકેટ મેદાન ખાતે ૧૩ સપ્ટેમ્બર વિશ્વ આદિવાસી અધિકાર દિવસ ની ઉજવણી કરવામાં આવી

પ્રાપ્ત માહિતી અનુસાર ફતેપુરા તાલુકાના ઢઢેલા ગામે નિશરતા ફળિયા ક્રિકેટ મેદાન ખાતે વિશ્વ આદિવાસી અધિકાર દિવસ ની ઉજવણી કરવામાં આવી જેમા આદિવાસી પ્રકૃતિ પૂજક સમાજ ના રિતી રિવાજ મુજબ કપડાં તેમજ માથે ફળિયા બાંધી ઉતશા ભેર લોકો ભેગા મળ્યા હતા અને આદિવાસી અધિકાર અધિનિયમ, કાયદાઓ તેમજ



હક વીસીને માહિતી લોકો ને આપિ હતી અને નાના બાળકો તેમજ મોટા જુવાન ભાઈ બહેનો દ્વાર અલગ અલગ

નાચ ગાન નો કાર્ય ક્રમ કરવામા આવ્યો હતો જેમા ગુજરાત, રાજસ્થાન ના આદિવાસી સમાજ ના લોકો

મોટી સંખ્યા ભેગા મળીને વિશ્વ આદિવાસી અધિકાર દિવસ ની ઉજવણી કરવામાં આવી હતી રાહુલ ચરપોટ

ટ્રમ્પને ટાર્ગેટ કરવા આવેલા હુમલાખોરની ખતરનાક કુંડળી, યુકેનનો ચાહક અને પુતિનનો દુશ્મન હોવાનો થયો ખુલાસો

અમેરિકાના પૂર્વ રાષ્ટ્રપતિ ડોનાલ્ડ ટ્રમ્પ પર ફરી હુમલો થયો છે. આ બે મહિનામાં આ બીજી ઘટના છે જેમાં ટ્રમ્પ પર હુમલો થયો હોય. યુએસ એફબીઆઈએ કહ્યું કે ટ્રમ્પ પર રવિવારે ફ્લોરિડાના વેસ્ટ પામ બીચ સ્થિત તેમના ગોલ્ફ ક્લબમાં હુમલો કરવામાં આવ્યો હતો. જો કે હુમલા બાદ ટ્રમ્પ સ્વસ્થ અને સુરક્ષિત છે અને આરોપીની ધરપકડ પણ કરી લેવામાં આવી છે. આ પહેલા પણ જુલાઈમાં પેન્સિલવેનિયામાં એક રેલી દરમિયાન ટ્રમ્પ પર હુમલો થયો હતો. ફ્લોરિડામાં ગોલ્ફ રમતી


વખતે લગભગ ૩૦૦ યાર્ડના અંતરથી ટ્રમ્પ પર હુમલો કરવાનો પ્રયાસ કરવામાં આવ્યો હતો. જો કે ટ્રમ્પ બંદૂકધારીઓથી ૪૦૦ થી ૫૦૦ મીટર દૂર હતા. અધિકારીઓના જણાવ્યા અનુસાર હુમલાખોરે એકે-૪૭ રાઈફલનો ઉપયોગ કર્યો હતો. જો કે, એજન્ટ દ્વારા તાત્કાલિક કાર્યવાહી કરીને હુમલાખોર ગોળી મારે તે પહેલા જ અટકાવી દીધો હતો. ટ્રમ્પ પર હુમલો કરનાર ૫૮ વર્ષિય રેયાન વેસ્લી રાઉથની ધરપકડ કરવામાં આવી છે. પ્રાથમિક તપાસમાં જણકારી મળી છે કે રેયાન હવાઈનો



રહેવાસી છે. તે ટ્રમ્પ ઈન્ટરનેશનલ ગોલ્ફ ક્લબ પાસે શંકાસ્પદ રીતે મળી આવ્યો હતો. તેમજ રેયાનનું

નામ પહેલાથી જ અનેક ડાબેરી ચળવળો સાથે સંકળાયેલું છે. આ ઉપરાંત રેયાનની સોશિયલ મીડિયા

'અંબાજી દૂર હે, જાના જરૂર હે', ચાર દિવસમાં ૧૬.૩૬ લાખ ભક્તોએ માં અંબાના ચરણોમાં શીશ ઝૂકાવ્યા



પ્રસિદ્ધ યાત્રાધામ અંબાજી ખાતે રવિવારે (૧૬મી સપ્ટેમ્બર) ભાદરવી પૂનમ મહા મેળાના ચોથા દિવસે પગપાળા આવતા પદયાત્રીઓનો મહાસાગર હતો. ગુજરાતના સૌથી મોટા ભરાતા લોકમેળામાં રવિવારે અંબાજી આવતા તમામ માર્ગો ઉપર માઈ ભક્તોનો અવિરત પ્રવાહ જોવા મળી રહ્યો હતો. જેમ જેમ ભાદરવી પૂનમ નજીક આવતી જાય છે તેમ તેમ અંબાજી આવતા તમામ માર્ગો ઉપર પદયાત્રીઓનો ભારે ઘસારો જોવા મળી રહ્યો છે. મહામેળાના ચોથા દિવસે ૬.૪૮ લાખ માઈભક્તોએ દૂરદૂરથી પગપાળા તેમજ મોટરમાર્ગે પહોંચીને મા અંબાના ચરણોમાં પોતાના શીશ ઝૂકાવ્યા હતા.જયારે ચાર દિવસમાં ૧૬.૩૬ લાખ માઈભક્તોએ માં અંબાના દર્શન કરીને ધન્યતા અનુભવી હતી. રવિવારે ૬૬૨ ધ્વજાઓ ચડાવવામાં આવી હતી.અંબાજી ભાદરવી પૂનમનો મેળો મધ્યાત્રે પહોંચતા જલોતરાથી અંબાજી સુધીના માર્ગો પર પદયાત્રિકોનો ભારે ઘસારો જોવા મળ્યો હતો. ત્યારે અંબાજી દૂર હે, જાના જરૂર હેના નાદ સાથે યાત્રિકો સતત આગળ વધી રહ્યા છે. જો કે, વરસાદના વિરામ બાદ ભાદરવો આકરો તપતા પદયાત્રિકો ગરમીથી બચવા માટે છત્રીઓ માથા પર ઓઢીને ચાલતા જોવા મળ્યા હતા.બનાસકાંઠા જિલ્લા પોલીસ વડા અક્ષયરાજ મકવાણાએ તેમના પરિવાર સાથે પદયાત્રીઓને પ્રોત્સાહિત કરવા માટે ત્રિશૂળિયા ઘાટથી અંબાજી મંદિર સુધી પદયાત્રા કરી માતાજીના દર્શનનો લાહવો લીધો હતો. તેઓની સાથે અન્ય પોલીસ કર્મચારીઓ પણ પદયાત્રામાં જોડાયા હતા.અંબાજી ભાદરવી પૂનમ મેળા દરમિયાન પરિવારથી વિખુટા પડે અથવા ગુમ થવાના કિસ્સામાં તેમના પરિવાર સાથે બાળકોનું મિલન કરાવવા બાળ સહાયતા કેન્દ્ર ચાલુ કરવામાં આવ્યું છે. અંબાજી ખાતે દાંતા, કામાક્ષી મંદિર અને ખોડીવલી સર્કલ એમ ત્રણ જગ્યાએ કેન્દ્રો બનાવવામાં આવ્યા છે.


તંત્રી લેખ....

હેલ્થ અને લાઈફ ઈન્સ્યોરન્સ પર જીએસટી મુદ્દે નવેમ્બરમાં લેવાશે નિર્ણય

જીએસટી કાઉન્સિલે વિવિધ હેલ્થ અને લાઈફ ઈન્સ્યોરન્સના પ્રીમિયમ પર જીએસટી દર અંગે નિર્ણય લેવા અને ૩૦ ઓક્ટોબર સુધી રિપોર્ટ રજૂ કરવા માટે ૧૩ મંત્રીસમૂહની (જીઓએમ)ની રચના કરી છે. જેમાં બિહારના નાયબ મુખ્યમંત્રી સમ્રાટ ચૌધરી મંત્રી સમૂહના સંયોજક છે. આ સમૂહના સભ્યોમાં ઉત્તર પ્રદેશ, રાજસ્થાન, પશ્ચિમ બંગાળ, કર્ણાટક, કેરળ, આંધ્ર પ્રદેશ, ગોવા, ગુજરાત, મેઘાલય, પંજાબ, તમિલનાડુ અને તેલંગાણાના સભ્ય સામેલ છે. નવ સપ્ટેમ્બરના રોજ યોજાયેલી જીએસટી કાઉન્સિલની ૫૪મી બેઠકમાં લાઈફ અને હેલ્થ ઈન્સ્યોરન્સ પર જીએસટીના વર્તમાન ઢાંચામાં ફેરફાર કરવા તપાસ અને સમીક્ષા માટે એક મંત્રી સમૂહની રચના કરવા નિર્ણય લીધો હતો. ઈન્સ્યોરન્સ પ્રીમિયમ પર ટેક્સ મુદ્દે અંતિમ નિર્ણય નવેમ્બરમાં યોજનારી જીએસટી કાઉન્સિલની બેઠકમાં આ જીઓએમ દ્વારા રજૂ કરવામાં આવેલા રિપોર્ટના આધારે લેવામાં આવશે હાલ ઈન્સ્યોરન્સ પ્રીમિયમ પર ૧૮ ટકા જીએસટી લાગુ છે. પેનલના સંદર્ભની શરતોમાં વરિષ્ઠ નાગરિકો, મધ્યમ વર્ગ, માનસિક રીતે અસ્થિર વ્યક્તિઓ જેવી વિવિધ શ્રેણીઓ માટે પર્સનલ, સ્ટ્રુપ, ફેમિલી, ફ્લોટર અને અન્ય હેલ્થ ઈન્સ્યોરન્સ પર પણ ટેક્સ વસૂલવામાં આવે છે. ટર્મ ઈન્સ્યોરન્સ, રોકાણ યોજનાઓ સાથે લાઈફ ઈન્સ્યોરન્સ અને રિઈન્સ્યોરન્સ સહિત લાઈફ ઈન્સ્યોરન્સ પર ટેક્સ ચૂકવવો પડે છે. ટેક્સનો ભોજો દૂર કરવો કે કેમ અને તેની અસરો પર જીઓએમ ચર્ચા કરી ૩૦ ઓક્ટોબર સુધી રિપોર્ટ રજૂ કરશે. પશ્ચિમ બંગાળ સહિત અમુક વિપક્ષ શાસિત રાજ્યોએ હેલ્થ અને લાઈફ ઈન્સ્યોરન્સ પર ટેક્સ સંપૂર્ણપણે હટાવવા માગ કરી છે. જ્યારે અન્ય રાજ્યોએ તેમાં ઘટાડો કરી પ ટકા કરવા ભલામણ કરી છે. પરિવહન મંત્રી નીતિન ગડકરીએ પણ જુલાઈમાં આ મુદ્દે જીએસટી દૂર કરવાની સલાહ આપતાં નાણા મંત્રી નિર્મલા સીતારમણને પત્ર લખી કહ્યું હતું કે, લાઈફ ઈન્સ્યોરન્સ પર જીએસટી વસૂલવો તે જીવનની અનિશ્ચિતતાઓ પર ટેક્સ લગાવવા સમાન છે.



વાહરે વિધાતા તમારા લેખમાં કોઈ મીનમેન નહિ. જન્મદાતા કોઈ અને પાલનહાર કોઈ. કોને કીધું કે મનુષ્ય ધર્મ જ પાલનહાર હોય સકે .કેમ સંત મહાત્મા કેમ નહિ? નાથ સંપ્રદાયમાં અવિસ્વનિય કાર્ય કરવા ખરેખર હિમ્મત જોઈએ. અરવલ્લી જિલ્લો અને સાબરકાંઠા જિલ્લાના વચ્ચે બિલપણ કંપા ની બાજુમાં ગુરુ ગોરક્ષ નાથ સંપ્રદાય નો એક આશ્રમ માં એક બાજુ ગુરુ ગોરખનાથ ધુણો છે .ત્યાં મહંત શ્રી મહેન્દ્ર નાથજી ગૌ શાળા છે. તેમને એક બાળકી ને દત્તક લઈ ખરેખર ગુરુધર્મ નાથ સંપ્રદાય માં અવિશ્વનીય કાર્યપૂરું પાડ્યું. વિધાતાએ આ બાળકી સાથે ક્યાંથી ક્યાં લેખ લખ્યા હશે .આ બાળકીના ભાગ્યમાં કેટલાય સંતોના આશીર્વાદ, જે ઓળખતા નહોય એવા સનાતન હિન્દુ ધર્મ ના ભાઈઓ બહેનો ના આશીર્વાદ સાથે આજથી એની જીવનવ્યવહાર શરૂઆત કરીક અલગ દુનિયા પગ માંડવા ની શરૂઆત. અખંડ ભારત નવનીત કુમાર.



દર્શન યુનિવર્સિટી ખાતે યોજાયેલ કાર્યક્રમ માં લોકગીત સ્પર્ધામાં વાળંદ

સમાજની દીકરી ધ્રુવી હર્ષદભાઈ

ગૌડલિયા એ ૩ નંબર પ્રાપ્ત કર્યો

તા. ૧૪.૯.૨૦૨૪ ના રોજ દર્શન યુનિવર્સિટી માં આયોજિત રંગમંચ કાર્યક્રમમાં ગરબા , કવિતા , લોકગીત વગેરે જેવી કૃતિઓ રજૂ કરાઈ હતી જેમાં લોક ગીત કાર્યક્રમમાં વાળંદ સમાજ ની દીકરી ધ્રુવી હર્ષદ ભાઈ ગૌડલિયા જેને અતિ પ્રાચીન લોક ગીત "આજ રે જોધાણ ગઢ ને માર્ગે" જેમાં ૩ ક્રમાંક પ્રાપ્ત કરી ને સમાજ નું નામ રોશન કર્યું છે

આજ ના સમય જ્યારે યુવાનો લોકગીતો થી દુર જય રહ્યા છે ત્યારે ધ્રુવી આપની સંસ્કૃતિ ને ઉજાગર કરે છે અને આવા ગીતો યુવાનો સમક્ષ રજૂ કરે છે. -

ભાવિનભાઈ ખખર- રાજકોટ

સંયુક્ત નૈતિક માનવ અધિકાર સમિતી અને લોક સહયોગ દ્વારા અંબાજી પગપાળા જતાં સંઘોને સેવા કેમ્પ નું આયોજન

સંયુક્ત નૈતિક માનવ અધિકાર સમિતિ, ના અધ્યક્ષ શ્રી નીલેશભાઈ જોષી તથા ઉત્તર ગુજરાત ઝોન પ્રમુખ શ્રી સુખદેવભાઈ જોષી, મહામંત્રી શ્રી તેજસિંહ પરમાર (રાજસ્થાન પ્રભારી), એજ્યુકેશન સેલ પ્રમુખ શ્રી રાજુભાઈ પ્રજાપતિ, બનાસકાંઠા જિલ્લા મહામંત્રી શ્રી રામસિંહ, બનાસકાંઠા જિલ્લા એજ્યુકેશન સેલ પ્રમુખ શ્રી વિજયસિંહ વિહોલ, મહેસાણા જિલ્લા પ્રમુખ શ્રી ગિરીશસિંહ ઝાલા, એજ્યુકેશન સેલ પ્રમુખ શ્રી ચેતનભાઈ પટેલ, શ્રી સંજયભાઈ સોની, વિજાપુર તાલુકા પ્રમુખ શ્રી અરવિંદસિંહ ચાવડા, મનીષા બેન ન્યાયી, સરોજબેન પટેલ, જશુભાઈ ચૌધરી, ડોક્ટર પી.ટી. પટેલ. કિર્તનભાઈ પટેલ,



દિયોદર યુગ્મ શ્રી નવલસિંહ તથા કાંકરેજ પ્રમુખ શ્રી વાઘુસિંહ વાઘેલા તથા સમગ્ર બનાસકાંઠા જિલ્લા ની આગેવાન હેઠળ લોક સહયોગ દ્વારા ભાદરવી પૂનમે મેળા માં જતાં દર્શનાર્થીઓ ને માં અંબે તમામની મનોકામના પુર્ણ કરે તથા ઢિબા પગપાળા ચાલતા

લોકો માટે કેમ્પ માં આરામ, દવાઓ, ચા કોફી, નાસ્તો અન્ય વ્યવસ્થાના ભાગ રૂપે અગિયારસ થી પૂનમ સુધી આયોજન તથા સેવા કેમ્પ ના લાભાર્થી નું સન્માન કરવામાં આવ્યું હતું...

અધ્યક્ષ નીલેશસિંહ ચાવડા વિજાપુર...

જામઠાકંપા ખાતે દિવ્યાંગ સમુદાય અને અરવલ્લી ફિઝિકલ હેન્ડીકેપ્ડ સંસ્થા બુટાલ દ્વારા શ્રાવણ માસની ઉજવણી

જામઠાકંપા ખાતે રમેશભાઈ પટેલ (હાથીપુરા કંપા) દ્વારા શ્રાવણ માસ પુર્ણાહુતિ ઉજવણી કરવામાં આવી હતી, જેમાં અંદાજિત જુદા જુદા વિસ્તારના ૧૫૦ થી વધુ દિવ્યાંગ ભાઈ બહેનો આ કાર્યક્રમમાં ઉપસ્થિત રહ્યા હતા. આ ઉજવણીમાં વિજયભાઈ રાણા દ્વારા



ઉપસ્થિત દિવ્યાંગનોને રોજગાર તેમજ પેરા સ્પોર્ટ્સ વિશે સુંદર રીતે વિસ્તૃત માહિતી પૂરી પાડવામાં આવી હતી... આ કાર્યક્રમમાં કોટેશ્વર મહાદેવના મહંતશ્રીના આશીર્વાદ સાથે હાથીપુરા કંપા ના અ િ ન લ ભ ા ઈ પ ટે લ , દિ ને શ ભ ા ઈ પ ટે લ , ર મે શ ભ ા ઈ પટેલ, સહિત અરવલ્લી ફિઝિકલ હેન્ડીકેપ્ડ સંસ્થા બુટાલના પ્રમુખશ્રી કરસમ

ભાઈ પટેલ તથા પ્રકાશભાઈ જોશી, વિનોદચંદ્ર બી પટેલ, વિજયભાઈ રાણા, પુષ્પાબેન પટેલ, ચંદ્રિકાબેન બારોટ અને પ્રવીણભાઈ પરમાર વગેરે દ્વારા સુંદર આયોજન કરવામાં આવ્યું હતું.... કાર્યક્રમના અંતે આમંત્રિત તમામ મહેમાનો તેમજ દિવ્યાંગજનો માટે રમેશભાઈ પટેલ દ્વારા સ્વરુચિ ભોજન આપવામાં આવ્યું હતું....

પ્રેસ પ્રતિનિધિ: નરેશ પ્રજાપતિ

મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

શ્રાદ્ધ માસ મા પણ અવિરત શ્રદ્ધા સાથે... માદરે વતન માનનીય મોદીજી

આજે અનંત ચતુર્દશી છે.મા અંબાની પૂનમના મેળાનો ઉત્સવ છે.તર્પણ નો માસ છે અને એવામા આપણા સૌના પ્રિય વડાપ્રધાન ગુજરાત માં છે.....

"સાવ સરળ લખવું કઠીન છે જેમ કાયમ હસવું કઠીન છે"

"બોવાયેલું હોય, શોધી શકાય આંખ સામે નીરખવું કઠીન છે"

"સામા પ્રવાહે તરી ગયો કાયમ પ્રવાહ સાથે સરવું કઠીન છે"

"હોય જો ભૂલ સુધારી શકાય ભૂલ વગર પારખવું કઠીન છે"

"કહી ન શક્યા હોય દિલની વાત જાહેરમાં તેને મળવું કઠીન છે" જયકિશન દાણી

મિત્રો, સતત રાજકારણ, સતત ચહેરા પર ઓજસ્વીતા, તમામને ઓળખી શકવા, બિલકુલ સામા પ્રવાહે આદેશ કરવા, ભુલથી પણ ભુલ ના થાય એવો વ્યવહાર કરવો અને વિશ્વ સમક્ષ પોતાની જાતને રજૂ કરવામાં સતત સક્ષમતા ટકાવી રાખવી અને પાછી એમાંય આખા દેશને આદર્શ બનાવવાની ટેક સાથે ચાલવું..... ખરેખર કપરું કામ છે.!!!!!!

મિત્રો, ગુજરાતના પનોતા પુત્ર આપણા વડાપ્રધાન નરેન્દ્ર મોદીજી આમ તો એમની વર્ષગાંઠ નિમિત્તે ગુજરાતની મુલાકાતે છે. પરંતુ સાથે સાથે અસંખ્ય કાર્યક્રમો અને વિકાસની વણઝાર પણ લેતા આવ્યા છે. મોદીજીની ખાસ વાત જો કોઈ હોય તો તે સૌને એમ લાગતું હોય છે કે આ વ્યક્તિ ને મોદીજી નહીં મળે પરંતુ તેનાથી ઊંધું થતું હોય છે. દરેક વખતે ચૂંટણી જીત્યા બાદ એ એમના વિરોધમાં જે પહેલો હોય એને જ પગે લાગવા પણ જતા હોય છે. આજની આ મુલાકાતે એમની સાથેનો સંસર્ગ થવાથી એક વાતનો ખ્યાલ તો આવી ગયો કે મોદીજી ખાસ કેમ છે? એ જ રુતબે, એ જ ચાલવાની લઘણ, સામેવાળાને અભિભૂત કરી નાખે એવો ભાષાનો વૈભવ, ચહેરા ઉપર સતત ન વર્તિ શકાય તેવા અવિલોપ્ય ભાવ,

આટલી ઉંમરે પણ એકદમ સ્ફુર્તિ વારુ શરીર. સ્મૃતિ તો જાણે એમને ભગવાન ભોળાનાથે આપેલ વરદાન હોય તેમ જ લાગે છે.વિશ્વ કક્ષાના મહાન નેતા બની ચૂકેલ આપણા નરેન્દ્ર ભાઈ મોદી હજુ પણ નાનામાં નાની વાતને યાદ રાખીને સતત વાગોળતા પણ હોય છે. ભારતની ભૂગોળ, વિશ્વની ભૂગોળ અને ગુજરાતની ભૂગોળનો સમન્વય એટલે નરેન્દ્ર મોદીજીના એક એક વાક્યોનું સમન્વય .

કોઈ જ ચિંતા કે તકલીફ હોય તેવું તેમના ચહેરા પર સહેજ પણ ના લાગે. આપણે બધા જાણીએ છીએ કે એક બાજુ જમ્મુ કાશ્મીર અને હરિયાણામાં ચૂંટણી જાહેર થઈ છે એમાંય વળી હરિયાણામાં તો ભાજપમાંથી ઘણા બધા ભાજપના મુખ્ય આગેવાનો પક્ષ છોડીને ચાલ્યા ગયા છે. તેમ છતાં મોદીજીના ચહેરા ઉપર કોઈ જ નિરાશા ના ભાવ જોવા મળતા નથી .સતત સતત મારે મારા દેશનું ,મારા રાજ્યનું ,મારા લોકોનું કર્તક ભલું કરવું છે. આવી ભાવના સાથે ગુજરાતનો પ્રવાસ અને તેમનું આગમન ખરેખર ભવ્યતા પૂર્ણ લાગે. ગુજરાતના તમામ પદાધિકારીઓ, અધિકારીઓ, પોલીસ પ્રોટેક્શનના અધિકારીઓ તો જાણે હાફળા ફાંફળા જોવા મળ્યા, અચાનક કાર્યક્રમ બદલાય અને પછી જે દોડધામ થાય (સુરક્ષાના હેતુસર) તે તો ખરેખર આપણને પણ વિમાસણમાં મૂકી દે.અને એ કામ સુપેરે ગુજરાત પોલીસ નિભાવતી હોય ત્યારે ખૂબ જ આનંદ થાય.

આજે પણ આ ભવ્ય પ્રતિષ્ઠિત વ્યક્તિ નરેન્દ્ર ભાઈ મોદી સૌના દિલમાં વસે છે.

માત્ર ભારતના વડાપ્રધાન છે એટલે નહીં કે ગુજરાતના પનોતા પુત્ર છે એટલે નહીં ,પરંતુ નરેન્દ્ર મોદીજી નું વ્યક્તિત્વ જ એવું છે કે કોઈ એમને ના પાડી શકે નહીં....સામેવાળાને કેવી રીતે ટેકલ કરવા ? એ તો નરેન્દ્ર મોદી પાસેથી જ શીખવા મળે. એવું આકર્ષક વ્યક્તિત્વ ધરાવનાર માનનીય વડાપ્રધાન શ્રી ત્રણ દિવસની મુલાકાતમાં અસંખ્ય કાર્યક્રમ સાથે ગુજરાતનો પ્રવાસ કરશે.એક એક સેકન્ડ નો ઉપયોગ અને દરેક કાર્યક્રમમાં અલગ થીમ અને થીમ પ્રમાણેનું વક્તવ્ય....ખરેખર અદ્ભુત કામગીરી છે.

વડાપ્રધાન શ્રી નું ગુજરાતના રાજભવનમાં રાત્રિનું રોકાણ, અભેદ કિલ્લામાં કર્ત કેટલાય સોગઠા રચાશે એ પણ નક્કી છે. રાજકીય રીતે કોઈ વ્યક્તિ આટલો બધો સક્રિય હોય એવું કદાચ ભારતના રાજકારણમાં પ્રથમવાર છે.માનનીય વડાપ્રધાન શ્રી રાજકારણ, અર્થકારણ અને ધર્મ કારણ સાથે સાથે વહીવટ આબધાને જ ન્યાય આપવાનો પ્રયત્ન કરે છે. એટલે ક્યારેક વિરોધ પક્ષો ને કોન્ટ્રોવર્સી



બાબુલાલ એસ. પટેલ.

MO: 9427685044

કરવાની તક મળી જતી હોય છે ...કારણ કે આ નરેન્દ્ર મોદી છે...

જેઓ ગણપતિ બાપા મોરિયામાં પણ જઈ શકે, ભગવાન શિવની પૂજા કરવા પણ જઈ શકે, મંદિરના ઉદઘાટનમાં પણ જઈ શકે, વડાપ્રધાન શ્રી નો રોલ પણ ભજવી શકે, અને અસલ રાજકારણી તરીકે ચૂંટણી જીતવા માટે નો મુખ્ય ચહેરો પણ બની શકે, વિશ્વમાં લડતા ઝઘડતા દેશો વચ્ચે જઈ સુલેહ કરાવવા પણ પ્રયત્ન કરી શકે, વિશ્વની મહાસત્તાઓ પણ નરેન્દ્ર મોદીજીના પ્રવાસ નું ધ્યાન રાખતી હોય ત્યારે આપણને એમ થાય કે આનું વ્યક્તિત્વ સદીઓમાં એક વાર મળતું હોય છે. જેનો પૂરેપૂરો ઉપયોગ કરવો જરૂરી છે. એમની વાત કરવાની છટા અને જુસ્સો અત્યાર સુધીના એક પણ વડાપ્રધાનમાં જોવા મળ્યો નથી જે નરેન્દ્ર મોદી માં છે .અને લોક જુવાળ પણ એવોજ છે. ભલે પછી ગમે તેટલા પ્રશ્નો હોય તો પણ મોદીજીને તો બધા ચાહે જ છે. એ દરેક જગ્યાએ આપણને જોવા મળે છે. બહુમતી મળી જાય કે ચૂંટણી જીતી જવાય અને કદાચ થોડું આધુપાધું થાય તો નિરાશ થઈ જવાય પણ એ તમામ બાબતોને બાજુ પર રાખી અને કામ કરનાર વ્યક્તિત્વ એટલે નરેન્દ્ર ભાઈ મોદી.

સમગ્ર વિશ્વને બાથ ભરવા માટે ની હામ રાખનારા, વિરોધીઓ થી એકદમ જુદી જ દિશામાં ચાલનારા આપણા નરેન્દ્રભાઈ મોદી હજુ પણ એવાને એવા જ છે. સ્હેજ પણ સમય બગડી જાય તો ચલાવવામાં માનતા નથી. દરેક પગલે અલગ જ વિચાર એ તેમની ખુબી છે. પ્રજાની નાડ પારખી ને તો બધા રાજ રમત રમી શકે પરંતુ પ્રજાની નાડ ને રાષ્ટ્ર તરફ લાવવામાં અવિરત કામ કરવા કરનારા માત્ર મોદીજી જ છે એ સ્વીકાર કરવો જોઈએ.... રાજકારણ બાજુએ રાખીને પણ એક વ્યક્તિ વિશેષ મોદીજી માટે બધાયને માન છે જ. એ સત્યતા સાથે મનની વાત કરી છે.... રામે.. રામ. મેનેજિંગ એડિટર અખંડ ભારત દૈનિક ન્યુઝ ગાંધીનગર, ગુજરાત.



આજ રોજ ધી મોડાસા રોડ ટ્રાન્સપોર્ટ કો ઓ સોસાયટી લીમીટેડ ની પર (બાવનમી)મી વાર્ષિક સાધારણ સભા સંસ્થાની મુખ્ય ઓફિસ કોલેજ રોડ મુકામે મળી જેમાં મોદી સંખ્યા માં સભાસદો હાજર રહ્યા જેમાં સંસ્થાના ના કામોને બિરદાવામાં આવ્યા અને સંસ્થાના યુવા પ્રમુખ તથા તેમના કારોબરી સભ્યો એ સંસ્થાના ના હિતમાં કરેક કાર્યો ની સભાસદો એ નોંધ લઈ પ્રશંસા કરી તેમજ સંસ્થા યુવા પ્રમુખ તથા તેમની ટીમ દ્વારા સભાસદો તથા સંસ્થા ના હિત માં પ્રગતી કરે તેવી આશા રાખી મિટિંગ પુર્ણ કરવામાં આવી . રિપોર્ટર. ઉજેર કાઝી

બનાસકાંઠાની મહિલા ફૂટબોલની ટીમ ફાઈનલમાં અમદાવાદ જિલ્લાની ટીમને ૧-૦થી હરાવી રાજ્ય કક્ષાએ ચેમ્પિયન બની



ગુજરાત રાજ્ય ફૂટબોલ એસોસિએશન દ્વારા સિનિયર ગર્લ્સ ફૂટબોલ ટૂર્નામેન્ટનું રાજકોટમાં ૧૦થી ૧૫ સપ્ટેમ્બર દરમિયાન આયોજન કરાયું હતું. આ ટુર્નામેન્ટમાં ગુજરાતના કચ્છ, બનાસકાંઠા, સુરત, પાટણ, રાજકોટ, અમદાવાદ, ગાંધીનગર અને ભાવનગર સહિત ૮ જિલ્લાની ટીમોએ ભાગ લીધો હતો.

ટૂર્નામેન્ટની ફાઈનલ મેચ રવિવારનાં રોજ રાજકોટમાં બનાસકાંઠા જિલ્લા અને અમદાવાદ જિલ્લાની ટીમ વચ્ચે રમાઈ હતી. બનાસકાંઠા જિલ્લા મહિલા ફૂટબોલની ટીમે અમદાવાદને ૧-૦ થી હરાવી રાજ્ય કક્ષાનું ચેમ્પિયનનું ટાઈટલ હાંસલ કર્યું હતું. બનાસકાંઠાની ટીમે આ ટુર્નામેન્ટમાં ઉત્કૃષ્ટ પ્રદર્શન કરી કચ્છને ૪૬-૦થી, સુરતને ૭-૦ થી, પાટણને ૩-૧ થી હરાવી હતી. જ્યારે સેમી ફાઈનલમાં રાજકોટની ટીમને ૫-૦ થી હરાવી ફાઈનલમાં પહોંચી હતી. ફાઈનલ મેચમાં ખાસ ઉપસ્થિતિ બનાસકાંઠા ડિસ્ટ્રિક્ટ ફૂટબોલ એસોસિએશનના પ્રેસિડેન્ટ અને ગુજરાત સ્ટેટ બીજેપી સ્પોર્ટ સેલના મુખ્ય સચીવ જી. હરેશભાઈ ચૌધરી, ગુજરાત સ્ટેટ ફૂટબોલ એસોસિએશનના જનરલ સેક્રેટરી મૂળરાજસિંહ યુડાસમા, ગિરીશભાઈ પરમાર, રોહિતભાઈ બુંદેલા, એચ.પી.સિંઘ, સ્ટેટ મહિલા કોચ કલ્પના દાસ ઉપસ્થિત રહી બંને ટીમના પ્લેયરોને પ્રોત્સાહિત કરી ટ્રોફી એનાયત કરી હતી. બનાસકાંઠા ડિસ્ટ્રિક્ટ ફૂટબોલ એસોસિએશનના પ્રેસિડેન્ટ હરેશભાઈ ચૌધરીએ જણાવ્યું હતું કે, રાજકોટ, અમદાવાદ જેવા મોટા શહેરોમાંથી આવતી મહિલાઓની ટીમને તમામ પ્રકારની ફૂટબોલ રમતની પ્રેક્ટિસ કરાવતી હોય છે. તમામ સુવિધાઓ અપાતી હોય છે. ત્યારે આવી ટીમો સામે બનાસકાંઠા જિલ્લાની ફૂટબોલ ટીમ વિજેતા બની હતી. ટીમમાં સામેલ તમામ ૨૦ ફૂટબોલ ખેલાડીઓને દેશની બહાર રમવા જવું હશે.

બાભરના રૂનીની દેરીયાવાળા પેટા શાળા જર્જરિત બાળકો ઝાડ નીચે બેસીને અભ્યાસ કરવા મજબૂર

બાભરના રૂનીની દેરીયાવાળા પેટા શાળા જર્જરિત બાળકો ઝાડ નીચે બેસીને અભ્યાસ કરવા મજબૂર

બાભરના રૂની ગામની દેરીયાવાળા પેટા શાળા જર્જરિત હોવાથી બાળકો ઝાડ નીચે બેસી અભ્યાસ કરે છે. બે શિક્ષક સહિત ઓરડાની ઘટ તેમજ પ્રાથમિક સુવિધાનો અભાવ છે. શાળાએ જવાનો રસ્તો કાચો હોવાથી ચોમાસામાં બાળકો કાદવ-કીચડમાંથી પસાર થવાં મજબૂર બન્યા છે. બાભરના રૂની ગામની દેરીયાવાળા પ્રાથમિક પેટા શાળામાં ધોરણ ૧ થી ૫ ના કુલ ૧૩૨ બાળકો અભ્યાસ કરી રહ્યા છે. આ પ્રાથમિક પેટા શાળામાં ઓરડાની ઘટ ના કારણે બહાર ઝાડ નીચે બેસીને અભ્યાસ કરી રહ્યા છે. જે ઓરડા છે તે પણ જર્જરિત હાલતમાં હોવાથી ચોમાસાની ઋતુમાં જોખમ રહે છે. શાળાના ઓરડાનો પાયો મજબૂત ના હોય તો વિદ્યાર્થીઓના ભણતરનો પાયો મજબૂત કંઈ રીતે થશે. શાળામાં શૌચાલય વિદ્યાર્થીની માટે ખુલ્લું સુવિધાથી વંચિત છે. જ્યારે વિદ્યાર્થીઓનું શૌચાલય વ્યવસ્થા સાથે છે. ખેતરમાં વસવાટ કરતા ૧૦૦ ખેડૂત પરિવારના બાળકો અભ્યાસ કરવા આવે છે. જે રસ્તો કાચો હોવાથી ચોમાસાની ઋતુમાં બાળકોને શાળાએ અભ્યાસ અર્થે જવા માટે કાદવ-કીચડમાંથી અને શાળાના ગેટ પાસે પાણી ભરાઈ જતાં શિક્ષક, વિદ્યાર્થીઓને અસુવિધા ઊભી થઈ રહી છે. બાળકો અને શિક્ષકો શાળાએ પહોંચવા પાણીમાંથી પસાર થવાં મજબૂર બન્યા છે. આ દેરીયાવાળા પ્રાથમિક પેટા શાળા સતત ત્રણ વર્ષથી એ ગ્રેડ પે મેળવેલ છે. સૌથી વધારે બાળકો નવોદયમાં પણ આગળ રહ્યા છે. આ શાળામાં આચાર્ય સહિત ત્રણ શિક્ષક ફરજ બજાવી રહ્યા છે. બે શિક્ષકની એક વર્ષથી ઘટ છે. શિક્ષકની ભરતી સાથે પાકો રસ્તો સરકાર બનાવી આપે તેવી બાળકોના વાલીઓની માંગ છે.



વંચિત છે. જ્યારે વિદ્યાર્થીઓનું શૌચાલય વ્યવસ્થા સાથે છે. ખેતરમાં વસવાટ કરતા ૧૦૦ ખેડૂત પરિવારના બાળકો અભ્યાસ કરવા આવે છે. જે રસ્તો કાચો હોવાથી ચોમાસાની ઋતુમાં બાળકોને શાળાએ અભ્યાસ અર્થે જવા માટે કાદવ-કીચડમાંથી અને શાળાના ગેટ પાસે પાણી ભરાઈ જતાં શિક્ષક, વિદ્યાર્થીઓને અસુવિધા ઊભી થઈ રહી છે. બાળકો અને શિક્ષકો શાળાએ પહોંચવા પાણીમાંથી પસાર થવાં મજબૂર બન્યા છે. આ દેરીયાવાળા પ્રાથમિક પેટા શાળા સતત ત્રણ વર્ષથી એ ગ્રેડ પે મેળવેલ છે. સૌથી વધારે બાળકો નવોદયમાં પણ આગળ રહ્યા છે. આ શાળામાં આચાર્ય સહિત ત્રણ શિક્ષક ફરજ બજાવી રહ્યા છે. બે શિક્ષકની એક વર્ષથી ઘટ છે. શિક્ષકની ભરતી સાથે પાકો રસ્તો સરકાર બનાવી આપે તેવી બાળકોના વાલીઓની માંગ છે.

પ્રખ્યાત લાલ દંડા સંઘ પહોંચ્યો મા અંબાના ધામ: ૫૧ બ્રાહ્મણો ને ૪૫૦ પદયાત્રી સાથે લાલદંડા સંઘે મા અંબાના દર્શન કર્યા; ધર્મને ઊંચો લાવવા અને માની ભક્તિ કરવા દર વર્ષે આવે છે



આજે લાલ દંડા સંઘે મા અંબાના ધામ અંબાજી પહોંચી મા અંબાના દર્શન કરી ધન્યતા અનુભવી હતી. ભાદરવી પૂનમ નિમિત્તે અંબાજી અનેક સંઘો આવે છે, પરંતુ આ સંઘોમાં સૌથી વધુ આકર્ષણનું કેન્દ્ર અને ઐતિહાસિક મહત્વ ધરાવતો સંઘ છે લાલ દંડા સંઘ. અમદાવાદથી નીકળતો આ સંઘ દસ દિવસની કઠિન પદયાત્રા બાદ અંબાજી પહોંચે છે. છેલ્લા ૧૮૦ વર્ષથી લાલ દંડા સંઘની પદયાત્રા આજે પણ અવિરત ચાલુ છે. ભાદરવી પૂનમ નિમિત્તે અંબાજી આવતાં સંઘોમાં લાલ દંડા સંઘ સૌથી જૂના સંઘોમાંનો એક છે. ભાદરવા સુદ બીજાના દિવસે અમદાવાદથી રવાના થઈ દસ દિવસની કઠિન પદયાત્રા બાદ બારસના દિવસે લાલ દંડા સંઘ મા અંબાના સાનિધ્યમાં અંબાજી પહોંચે છે. આ દરમિયાન ઠેર ઠેર તેમનું સ્વાગત કરવામાં આવે છે તથા તેને આવકારવામાં પણ આવે છે. લાલ દંડા સંઘનું દાંતાના રાજવી પરિવાર દ્વારા પણ ભવ્ય સ્વાગત કરવામાં આવે છે. પાંચસોથી વધુ પદયાત્રીઓ સાથે નીકળતો આ લાલ દંડા સંઘ ભાદરવી પુનમના મેળામાં આવતા સંઘોમાં સૌથી મહત્વનો સંઘ છે. દર વર્ષની જેમ આજે લાલ દંડા સંઘે મા અંબાના દર્શન કરી ધન્યતા અનુભવી છે. ધર્મને ઊંચો લાવવો અને માની ભક્તિ કરવી એ આ સંઘનું ઉદ્દેશ છે. ૫૧ બ્રાહ્મણો તેમજ ૪૫૦ જેટલા લોકોએ અમદાવાદથી શરૂ કરેલી પદયાત્રા આજે મા અંબાના દર્શન કરી પૂર્ણ થઈ છે. અમારા સંઘમાં ૫૦થી ૮૫ વર્ષના ભક્તો પણ પદયાત્રા કરી રહ્યા છે. જેમને માએ શક્તિ આપી છે. અમારા સંઘમાં મોટાભાગના પદયાત્રીઓ ૫૦ વર્ષ કરતાં વધુ ઉંમરના હોવા છતાં આજે ભક્તો પગપાળા ચાલી અને મા અંબાના દર્શન કરી ધન્યતા અનુભવે છે.



લાલ દંડા સંઘની પાછળ ઈતિહાસ પણ જોડાયેલો છે. કહેવાય છે કે, વર્ષો અગાઉ અમદાવાદમાં જ્યારે પ્લેગ રોગ ફાટી નીકળ્યો હતો ત્યારે તત્કાલીન નગરશેઠ દ્વારા મા અંબાની બાધા રાખવામાં આવી હતી. જો શહેરમાંથી પ્લેગ રોગ નાબૂદ થઈ જશે તો તેઓ મા અંબાના દર્શનને આવશે. ભાદરવી પૂનમમાં નગરના બ્રાહ્મણો સંઘ લઈ આંબાના સાનિધ્યમાં આવશે. જેને પગલે વર્ષો પહેલાં અમદાવાદથી પાંચ બ્રાહ્મણો પગપાળા અંબાજી આવ્યા હતા. આજે પણ પદયાત્રાની આ પરંપરા અવિરત ચાલુ છે. જ્યારે પણ લાલ દંડા સંઘ દાંતા પહોંચે છે ત્યારે રાજવી પરિવાર દ્વારા તેનું ભવ્ય સ્વાગત કરવામાં આવે છે.




લાલ દંડા સંઘની પાછળ ઈતિહાસ પણ જોડાયેલો છે. કહેવાય છે કે, વર્ષો અગાઉ અમદાવાદમાં જ્યારે પ્લેગ રોગ ફાટી નીકળ્યો હતો ત્યારે તત્કાલીન નગરશેઠ દ્વારા મા અંબાની બાધા રાખવામાં આવી હતી. જો શહેરમાંથી પ્લેગ રોગ નાબૂદ થઈ જશે તો તેઓ મા અંબાના દર્શનને આવશે. ભાદરવી પૂનમમાં નગરના બ્રાહ્મણો સંઘ લઈ આંબાના સાનિધ્યમાં આવશે. જેને પગલે વર્ષો પહેલાં અમદાવાદથી પાંચ બ્રાહ્મણો પગપાળા અંબાજી આવ્યા હતા. આજે પણ પદયાત્રાની આ પરંપરા અવિરત ચાલુ છે. જ્યારે પણ લાલ દંડા સંઘ દાંતા પહોંચે છે ત્યારે રાજવી પરિવાર દ્વારા તેનું ભવ્ય સ્વાગત કરવામાં આવે છે.



શ્રી શારદાપીઠ વિદ્યાસભા દ્વારા સંચાલિત જગતગુરુ શંકરાચાર્ય શ્રી સદાનંદ સરસ્વતીજી મહારાજની અધ્યક્ષતામાં સંચાલિત શ્રી શંકરાચાર્ય અભિનવ સચ્ચિદાનંદ તીર્થ સંસ્કૃત મહાવિદ્યાલય ખાતે ઋષિ કુમારો તથા અધ્યાપકો દ્વારા ૧૧ દિવસ માટે ગણપતિ અનુષ્ઠાન નું આયોજન કરવામાં આવ્યું જેમાં કેદારનાથ મંદિર તથા હિમાલયની ગિરિમાળા તેમજ ચંદ્રની શીતળ રમણીય કંદરા ની થીમ સાથે કેલાશ વાસી ભગવાન ગણપતિ મહારાજનું પ્રકૃતિ સ્વરૂપ મૂર્તિકા (માટી) વડે અદ્ભુત આકૃતિ ને મૂર્ત સ્વરૂપ આપી નિત્ય વિવિધ ઉપચારો થકી તેમજ વૈદિક પૌરાણિક મંત્રો શ્લોકો દ્વારા દાદા ને પ્રસન્ન કરવા સાથોસાથ વિદ્યા બુદ્ધિની પ્રાપ્તિ હેતુ સનાતન ધર્મ ની રક્ષા સત્તા અને પ્રતિષ્ઠામાં વિઘ્ન રહિત વૃદ્ધિ થાય તે હેતુ અનંત ચતુર્દશીના દિવસે ૧૦,૦૦૦ અથર્વશીર્ષ પાઠ ના દશાંશ સ્વરૂપે ૧૦૦૦ મોઢક દુર્વા દ્રવ્ય વડે બલિદાનપૂર્વક પૂર્ણાહુતિ નો ઉપક્રમ રાખેલ છે જેમાં દર્શન હેતુ દરેક ભક્તોને ભાવભર્યું નિમંત્રણ છે ધન્યવાદ ધનવંત વાયડા

જૂનાગઢના ઉદ્યોગપતિ પેથલજીભાઈ ચાવડાની ૮૫મી જન્મજયંતી નિમિત્તે મહા રક્તદાન શિબિરનું આયોજન કરવામાં આવ્યું

જૂનાગઢ તા.૧૫
જૂનાગઢ રવિવારના રોજ કેળવણીકાર અને ઉદ્યોગપતિ સ્વ. પેથલજીભાઈ ચાવડાની ૮૫મી જન્મજયંતિ નિમિત્તે જવાહરભાઈ.પી.ચાવડા અને રાજભાઈ ચાવડાનાં માર્ગદર્શન હેઠળ ડો.સુભાષ હોસ્પિટલ ખાતે મહા રક્તદાન શિબિરનું આયોજન કરવામાં આવ્યું હતું. ત્યાં ખુબ જ બહોળી સંખ્યામાં સુભાષ યુનિવર્સિટીના યુવા વિદ્યાર્થીઓ અને શિક્ષકો એ રક્તદાન કર્યું. જેમાં સ્વૈચ્છીક રક્તદાન કરી ઉમદા માનવ ધર્મ બજાવી લોકો રક્તદાન પ્રત્યે વધુ જાગૃત કરવા માટે પ્રોત્સાહિત કરવા માટે આ રક્તદાન શિબિરનું આયોજન કરવામાં આવ્યું હતું. જેમાં ટોટલ ૧૮૦ બ્લડ બોટલનું રક્તદાન એકત્રિત કરવામાં આવ્યું હતું. કિશન બહેણા



ત્રિદેવ રામદેવજીના મંદીરે નેજા રોહણ પ્રસંગે એકાવન કુટનો નેજો ચઢાવતા વિજયભાઈ



મહીસાગર જીલ્લાના લુણાવાડા તાલુકાના મધવાસ ગામે રામદેવપીરના મંદિરે નેજા રોહણ અને કળશ પૂજન કાર્યક્રમ યોજવામાં આવ્યો હતો. રામદેવપીરના ભક્તો દ્વારા ભગવાનની શોભાયાત્રા ગામના વિવિધ વિસ્તારોમાં થયને સમગ્ર સમગ્ર ગ્રામજનો સહિત આજુબાજુના ભાવી ભક્તો પણ ધ્વજા રોહણ કાર્યક્રમમાં જોડાયા હતા. ગામે ગામથી રામાપીરના ભક્તોના માનીતા બાધાઓ પ્રમાણે પણ નેજો લયને રમણ બાજળના દર્શને આવતા હોય છે. બીજા બાજુ નસીકપુર ગામના સંતો ભક્તો દ્વારા પણ ડીજેના તાલે એકાવન કુટના નેજા વરધોડા સાથે વિજયભાઈ બારીયાના ભાણાજીએ માનીતી માનતાઓ પુરી થતાં આનંદમય મંગલમય ડીજેના તાલે એકાવન કુટના નેજા વરધોડા સહીત મધવાસ ગામે રામદેવપીરના મંદિરે જવા રવાના થયા હતા નેજા ચઢાવીને સૌ ગ્રામજનોએ મહા પ્રસાદનો લ્હાવો લીધો હતો
વિશાલ પટેલ મહીસાગર



દાહોદ જિલ્લાના દેવગઢ બારીયા તાલુકા ના કાળી ડુંગરી ગામે જય અંબે યુવક મંડળે તેમજ સુથાર ફળિયાના લોકોએ મળીને સુથાર ફળિયામાં ગણપતિ બાપાની સ્થાપના કરી અને આજરોજ વિસર્જન કરવામાં આવ્યું નરવતભાઈ પટેલીયા

દારકાધીશને નવસારી જિલ્લાના આછવણી-પ્રગટૈશ્વર શિવ પરિવારે ચાંદીની બાજઠ ભેટ ધરી



નવસારી જિલ્લાના ખેરગામ તાલુકાના આછવણી મંદિર ફળિયામાં આવેલા પ્રગટ પ્રગટૈશ્વર મહાદેવ મંદિરના શિવ પરિવારે પવિત્ર ભાદ્ર માસમાં ધર્માચાર્ય પરભુદાદા અને રમાબાના પરમ સાનિધ્યમાં ડાકોર, દારકા, સોમનાથ અને વીરપુર ધામની તીર્થયાત્રા કરી હતી. આ તીર્થયાત્રામાં ખેરગામના કથાકાર ભાસ્કરભાઈ દવે અને વલસાડના કથાકાર અજયભાઈ જાની પણ જોડાયા હતા. શિવ પરિવાર દ્વારા દારકાધીશને દોઢ લાખ જેટલા મૂલ્યની ચાંદીની બાજઠ અર્પણ કરવામાં આવી હતી.

શ્રી દારકાધીશજીના ચરણે બાજઠ અર્પણ કરવા પહેલાં પ્રગટૈશ્વર ધામ આછવણી ખાતે કશ્યપભાઈ જાની અને ચિંતનભાઈ જોષી દ્વારા જ્યારે દારકા ખાતે ભૂદેવ સહદેવભાઈ અને તેમના સહયોગી કિશોરભાઈ ઠાકોર, જીતેશ ઠાકોર, વિષ્ણુ ઠાકોરદ્વારા તેની વિધિવિધાન પૂર્ણ પૂજા કરવામાં આવી હતી. દારકાના ભુદેવ સહદેવભાઈએ જણાવ્યું હતું કે, આજે જે બાજઠ અર્પણ કરવામાં આવ્યો છે જે તા.૧૫મીએ વામન જયંતિ નિમિત્તે જે પ્રસાદ ચઢાવવામાં આવશે તે આ બાજઠ ઉપર મૂકીને ભોગ ધરવામાં આવશે. પૂજા બાદ

બાજઠ લઈને યાત્રિક નિવાસથી ભગવાન શ્રી દારકાધીશના મંદિર સુધી ભવ્ય શોભાયાત્રા કાઢવામાં આવી હતી આ શોભાયાત્રામાં અનેક ભાવિક ભક્તો ખૂબ જ ઉત્સાહપૂર્વક જોડાયા હતા અને બાજઠને માથે મૂકવાનો લાભ લીધો હતો.

આ તીર્થયાત્રા દરમિયાન ડાકોર રણછોડરાય ધામમાં ભુદેવ મયુરભાઈ ભટ્ટ અને દેવભૂમિ દારકા ખાતે ભુદેવ પ્રણવ ભટ્ટના હસ્તે ભગવાન સત્યનારાયણની કથા કરવામાં આવી હતી.

દારકા તીર્થમાં પહોંચી શિવ પરિવારે સૌપ્રથમ પવિત્ર

ગોમતી નદીમાં સ્નાન કરી ભગવાન દારકાધીશના દર્શન કર્યા હતા.

પ્રગટૈશ્વર શિવ પરિવાર મહિલા મંડળ દ્વારા દારકાધીશ મંદિર મુખ્ય દ્વાર, પદ્મ સીડી, શામળાશ મંદિર તેમજ ગોમતી ઘાટ ઉપર વહેલી સવારે બ્રહ્મ મુહૂર્તમાં દિવા પ્રજ્વલિત કરી ભગવાન શ્રીકૃષ્ણના આશીર્વાદ મેળવ્યા હતા.

દારકાના યાત્રિક નિવાસ ખાતે બ્રહ્મભોજન કરાવી વસ્ત્ર દાન તેમજ દક્ષિણા અને ભિક્ષુકોને ભોજન કરાવી છત્રી દાન કરી હતી.

દેવભૂમિ દારકા ખાતે આયોજિત ભગવાનશ્રી સત્યનારાયણની કથા બાદ શિવ પરિવારના વિનોદમામા તેમજ ઈલાબેન પરમારે સુંદર ભજન રજૂ કર્યા હતા, જેમાં શિવ ભક્તો મન મુકીને નાચ્યા હતા.

દક્ષિણા અપ્પુભાઈ, પ્રકૃતિબેન અને તેમના સંતાનો પ્રથમ તેમજ એન્જલ દ્વારા ભગવાન દારકાધીશને બાજઠ ચઢાવી તેના અનુરૂપ સુંદર નાટક રજૂ કર્યું હતું જેને સૌએ મન મુકીને માણ્યું હતું અને તેમની સાથે ફોટોસેશન કરી ભાગવાન શ્રીકૃષ્ણ

સાથે હોય તેવી અનુભૂતિ કરી હતી.

ધર્માચાર્ય પરભુદાદાએ પૃથ્વીના દેવતા બ્રાહ્મણ અને તીર્થસ્થળને વંદન કરતા જણાવ્યું હતું કે, ડાકોર એ હીરામોતી પાકે તેવી જગ્યા છે, પણ અહીં તમે કેવું લણો તે મહત્વનું છે. તમારા ઉપર પૂર્વજોની અસીમ કૃપા હશે તો જ તમને દારકાધીશનું તેડું આવ્યું છે. દારકાધીશને ચાંદીની બાજઠ ચઢાવવા, બ્રાહ્મણોને વસ્તુદાન આપવા માટે સહયોગ આપનારા શિવભક્તોને અભિનંદન પાઠવ્યા હતા અને ભગવાન તેમની મનોકામના પૂર્ણ કરશે તેવા આશીર્વાદ પાઠવ્યા હતા. ચાંદી સોનું વિશેષ ધાતુ છે જે કદી અપવિત્ર થતી નથી, જેથી આપણા શિવ પરિવારે ચાંદીની બાજઠ દારકાધીશને અર્પણ કરી છે. ડાકોરમાં રણછોડરાય ભગવાન બિરાજે છે, જેની સાથા મનથી અરજ કરીએ તો તે આપણી મનોકામના અવશ્ય પુરી કરે છે. ભારત દેશ સ્વર્ગની ભૂમિ છે જેમાં અનેક તીર્થો આવેલા છે, જે પૈકી મોક્ષ નગરી દારકાજીવંત તીર્થ છે, અહીં દારકાધીશની પૂજા અર્ચન કરવાની સાથે ઉપરાંત દાન

દક્ષિણા કરવી જોઈએ. દારકા ખાતે સત્સંગમાં તેમણે જણાવ્યું હતું કે, ભગવાનની નજીક જવું હોય તો બ્રાહ્મણને પુશ્કરાખવા જોઈએ તેમનંએ યોગ્ય દાન કરવું જોઈએ. કર્મકાંડ કરવાનો અધિકાર ફક્ત બ્રાહ્મણને જ છે, કેમ કે બ્રાહ્મણની વાત ભગવાન પણ સ્વીકારે છે. જે કામ કરવાનો જેને અધિકાર છે તેની પાસે કરાવેલું કાર્ય જ સફળ થાય છે. કર્મ વગર ફળ મળતું નથી, અને આપણે બધા ભેગા મળી સારા વિચારો- સારા કર્મો કરીએ તો તેનો સરવાળો થાય અને સોનું સારું થાય છે.

કથાકાર ભાસ્કરભાઈ દવેએ જણાવ્યું હતું કે, બીજાનું દુઃખ જોઈને આંખોમાં આંસુ આવે તે જ સાચા આંસુ બાકી બધું તો દેખાડો છે. જેમના ઉપર પ્રગટૈશ્વર દાદાની કૃપા થઈ હશે તેઓ જ આ તીર્થયાત્રામાં આવી શક્યા છે. જે યાત્રામાં સંતનો સંગ મળે તે જ સાચી યાત્રા કહેવાય છે, ભાદ્ર માસનું અનેક મહત્વ છે, આ માસ દરમિયાન પરભુદાદાની પ્રેરણાથી આપણને તીર્થયાત્રા કરવાનો અવસર મળ્યો છે જે આપણું અહોભાગ્ય છે. પ્રસન્નતામાં જ ભગવાનનો વાસ છે. આછવણીમાં જે કોઈ પણ કાર્ય

થાય તે અનોખું જ હોય છે કારણ કે અહીં સ્વયં થાય તે જ સત્યના સિદ્ધાંતથી કામ થાય છે. દારકા ખાતે સત્સંગમાં તેમણે જણાવ્યું હતું કે, અન્નદાન એ શ્રેષ્ઠ દાન છે જે દાદા દર હંમેશ કરાવતા રહે છે અને અન્ય પાસે પણ કરાવી પુણ્યના ભાગીદાર બનાવે છે. પરભુદાદામાં

યુવાનને પણ શરમાવે તેવી સ્ફૂર્તિ છે, જે પ્રગટૈશ્વર દાદાની કૃપા છે. આવતા દોઢસો વર્ષ પછી ઈતિહાસ લખાશે તો આછવણીમાં પરભુદાદા હતા એ દાન બહુ આપતા અને અનેક સ્થળોએ ચણે કરાવતા એવું લખાશે. આપણે બધા નસીબ સારા છે કે આપણને પરભુદાદા જેવા સંતનો સાથ મળ્યો છે, જેમની છાયામાં આપણું મૃત્યુ પણ મહોત્સવ બની જાય છે. આવા સંતનો સંગ હશે તો કોઈ ખોટું કરવા માગશે તો દાદા તેને તે કરવા દેશે નહીં, તેમ તેમણે વધુમાં જણાવ્યું હતું. કથાકાર અજયભાઈ જાનીએ જણાવ્યું હતું કે, પ્રગટૈશ્વર દાદાની અસીમ કૃપાથી આપણે આજે તીર્થમાં બેઠા છે, આવી તીર્થયાત્રા સાચા સંત જ કરાવી શકે, સંતનો સંગ એ જ શ્રેષ્ઠ છે. આ દિવ્ય ધામ એવા ડાકોર અને

દારકામાં ભગવાન સત્યનારાયણની કથામાં ભાગ લેવાનો અવસર ભાગ્યશાળીને જ મળે છે. જેની સાથે હોય તેવો રંગ ચઢે તે જ સાચી ભક્તિ છે, અહીં સૌને ઝું નમઃ સિવાયનો રંગ ચઢ્યો છે. પ્રગટૈશ્વર દાદાના પાટોત્સવ અવસરે તા.૨૪થી ૩૦ ડિસેમ્બર, ૨૦૨૪ દરમિયાન યોજનારી કથામાં સૌ શિવ પરિવારને ઉપસ્થિત રહેવા તેમણે સૌને નિમંત્રણ પાઠવ્યું હતું.

આ તીર્થયાત્રામાં પ્રગટ પ્રગટૈશ્વર મહાદેવ મંદિર સમિતિ પ્રમુખ બીપીનભાઈ પરમાર, મંત્રી હેમંતભાઈ પટેલ, ખજાનચી અમિતભાઈ પટેલ, મહિલા પ્રમુખ સીતાબેન પટેલ, તીર્થ યાત્રા પ્રમુખ વિપુલભાઈ પાંચાલ, આછવણી સરપંચ મનુભાઈ પટેલ, શિવ પરિવારના વિનોદભાઈ પટેલ (મામા), મયંકભાઈ બ્રહ્મભટ્ટ, ભાવેશભાઈ પટેલ, કાંતિભાઈ દમણિયા, નારાયણભાઈ લેખડીયા, પ્રવીણભાઈ મિસ્ત્રી, પ્રવીણભાઈ પટેલ સહિત ગુજરાત-મહારાષ્ટ્ર શિવ પરિવારે જોડાઈને ભક્તિમય વાતાવરણમાં દરેક મંદિરોમાં દર્શન કરી ધન્યતા અનુભવી હતી.. ધનવંત વાયડા

ગુજરાતમાં કંઈક મોટું રંધાઈ રહ્યું છે...!!??

ગુજરાતમાં કંઈક મોટું રંધાઈ રહ્યું છે, પીએમ મોદી વડે ન જઈને સીધા રાજભવન કેમ ગયા? સાજે હેલીકોપ્ટર ઉડાડવા ની મનાઈ હોવા ના કારણે કે પછી

ગુજરાતમાં લાંબા સમયથી મંત્રીમંડળમાં મોટા ફેરફારની ચર્ચા ઉઠી રહી છે. ત્યારે પ્રધાનમંત્રી નરેન્દ્ર મોદીના ગુજરાત પ્રવાસથી ફરી એકવાર ગુજરાતના મંત્રીમંડળમાં ફેરફારની વાતો વહેલી થઈ છે. ગઈકાલે ગાંધીનગરમાં

રાજભવનમાં એક એવી ઘટના બની જેને કારણે ફરીથી ગુજરાત ભાજપમાં કાનાફૂસી શરૂ થઈ ગઈ છે. આ ઉપરાંત પીએમ મોદીએ ગઈકાલે મોડી રાત સુધી રાજભવનમાં બેઠકોનો દોર ચલાવ્યો હતો.

આખરે એવું શું બન્યું? હાલ પીએમ મોદી બે દિવસીય ગુજરાતના પ્રવાસે છે. રવિવારે સાંજે તેમનું આગમન અમદાવાદમાં થયું. ત્રીજવાર પ્રધાનમંત્રી બન્યા બાદની તેમની આ પ્રથમ ગુજરાત મુલાકાત છે.

પીએમ મોદી એરપોર્ટથી હેલિકોપ્ટર દ્વારા સીધા વડેસર એરફોર્સિસ્ટેશન પર જવાના હતા. પરંતુ છેલ્લી ઘડીએ તેમનો કાર્યક્રમ રદ થયો હતો અને તેઓ રાજભવન ગયા હતા. ત્યારે મોદી વડેસર ન જઈને રાજભવન પહોંચ્યા તે વિશે વિવિધ ચર્ચાઓ ઉઠી છે. રાજકીય વિશ્લેષકો માની રહ્યા છે કે, ગુજરાત ભાજપમાં અંદરપાને કંઈક મોટું રંધાઈ રહ્યું છે. બીજી તરફ, પીએમ મોદીની ગુજરાત મુલાકાત મહત્વની ગણવામાં આવી રહી છે. આ

મુલાકાત બાદ સંગઠન અને સરકાર પક્ષે અનેક મોટા ફેરફાર આવી શકે છે તેનું જાણકારોનું માનવું છે. સુત્રોનું કહેવું છે કે, ગુજરાતની વર્તમાન રાજકીય સ્થિતિ ડામાડોળ બની છે. સરકારના માથે અનેક મોરચે માછલા ધોવાઈ રહ્યાં છે. સરકારની કામગીરી પર સવાલો ઉઠ્યા છે. તો નેતાઓને પ્રજા વચ્ચે જાકારો મળી રહ્યો છે. આ જોતા હવે મોટાપાયે બદલાવ આવે તેવી શક્યતા છે. સાથે જ મંત્રીઓની નબળી કામગીરીના ધજિજ્યા ઉડી

રહ્યાં છે. તેથી હવે નવા મંત્રીમંડળની રચના કરવામાં આવી શકે છે. સુત્રો પાસે થી મળતી માહિતી મા ચર્ચા છે કે, ગુજરાતમાં ગમે તે ઘડીએ મંત્રીમંડળમાં ફેરફાર આવી શકે છે. રાજભવનમાં પણ મોડી રાત સુધી પીએમ મોદી સાથે બેઠકનો ધમધમાટ ચાલ્યો હતો. જેમાં સંગઠન અને સરકાર મુદ્દે ચર્ચા થઈ હોવાની વાતો પણ વહેતી થઈ છે. જોકે, ગુજરાત ભાજપમાં કેવા રાજકીય ફેરફાર આવે છે તે તો સમય આવ્યે ખબર પડશે.

મોદીએ વાવોલની શાલીન-૨ સોસાયટીની મુલાકાત લીધી સોસાયટીવાસીએ એવું તો શું કર્યું કે PMએ ૧૮ મિનિટ વાત કરી? તમે પણ આ રીતે મેળવી શકો છો ફ્રી વીજળી

૧૬ સપ્ટેમ્બરે મહાત્મા મંદિરમાં યોજાયેલી રિન્યુએબલ એનર્જી મીટ એન્ડ એક્સ્પોમાં હાજરી આપતાં પહેલાં રાજભવનથી સૂર્ય ઘર યોજનાના લાભાર્થીઓના ઘરે મુલાકાત કરી હતી. તેમણે ગાંધીનગરના વાવોલની શાલીન-૨ સોસાયટીના ૫૩ નંબરના બંગલોમાં મુલાકાત લઈ છત પર લાગેલી સોલર પેનલ નિહાળી હતી. તેમજ બંગલો માલિક જક્સી સુથાર અને તેમના પત્ની સાથે વાત કરી હતી. વડાપ્રધાનને જોવા માટે આસપાસની સોસાયટીના લોકો ધાબે ચડી ગયા હતા. તેમજ જયશ્રી રામના નારા લગાવ્યા હતા. પીએમ સૂર્ય ઘર યોજના હેઠળ રૂફટોપ સોલર સિસ્ટમ લગાવનારને ૭૮,૦૦૦ સુધીની સબસિડી આપવામાં આવે છે. એક અંદાજ મુજબ આ સિસ્ટમથી એક વર્ષમાં ૧૫,૦૦૦ રૂપિયા



સુધીની કમાણી પણ થઈ શકે છે. તો આવો જાણીએ પીએમ સૂર્ય ઘર યોજના વિશે અને તેમાં મળતા લાભો વિશે. વાવોલમાં કુલ ૧૦૦ એપાર્ટમેન્ટ અને ૨૫ બંગલોની રચીમ છે. તેમજ ૧૪ હજાર નોંધાયેલા મતદારો છે. પીએમ સૂર્ય ઘર યોજનાનો લાભ ૮૯ પરિવારોએ લીધો છે. જ્યારે શાલીન-૨ સોસાયટીમાં કુલ ૬૫

બંગલો છે, જેમાંથી ૨૨ ઘર પર સોલર પેનલ લાગેલી છે. ગાંધીનગરના કોર્પોરેટર અને પૂર્વ મેયર પ્રેમલસિંઘ ગોલે દિવ્ય ભાસ્કરને જણાવ્યું કે, વાવોલ મહાત્મા મંદિરની એકદમ નજીક આવેલું હોવાથી વડાપ્રધાન અહીં આવ્યા હતા. પીએમ સૂર્ય ઘર યોજના અંતર્ગત ગાંધીનગર શહેર-જિલ્લાએ સૌથી વધુ લાભ

લીધો છે.

વડાપ્રધાનની મુલાકાત પહેલા શાલીન-૨ સોસાયટીના ચેરમેન સુરેશ ચૌધરીએ જણાવ્યું કે, પીએમનો આ સોલર પ્રોજેક્ટ મહત્વાકાંક્ષી યોજના છે. મકાન માલિકોને સોલર માટે સબસિડી આપવામાં આવે છે તેનાથી આર્થિક ફાયદો થાય છે. તેમજ સૌર ઊર્જાને કારણે વીજળી ઉત્પન્ન કરવાનું જે પ્રદૂષણ થાય છે તેમાં પણ ફાયદો થાય છે. અમારી સોસાયટીમાં ૨૨ મકાનો પર સોલર સિસ્ટમ કાર્યરત છે. જેનો સારામાં સારો આર્થિક લાભ દરેક મકાન માલિક લઈ રહ્યા છે. અમે વાવોલવાસીઓએ ચોક્કસ વિશ્વાસ સાથે કહી શકીએ છીએ કે સોએ સો ટકા ઘરમાં આ સોલર લાગે અને સૌને મફત વીજળીનો લાભ મળે એ માટે પ્રયત્ન કરી તેનો લાભ મેળવીશું.

ગુજરાતના ૨૦ લાખ

પરિવારને મળશે યોજનાનો લાભ.

સૂર્ય ઘર યોજના હેઠળ રહેણાક મકાનો માટે સરકાર દ્વારા સબસિડી નક્કી કરવામાં આવી છે. જેમાં ૧ કિલો વોટ રૂફટોપ સોલર પ્લાન્ટની કેપેસિટી ધરાવતા સોલર પેનલ માટે રૂપિયા ૫૦,૦૦૦ની સબસિડી, ૩ કિલો વોટ રૂફટોપ સોલર પ્લાન્ટની કેપેસિટી ધરાવતા સોલર પેનલ માટે રૂપિયા ૭૮,૦૦૦ની સબસિડી કેન્દ્ર સરકાર દ્વારા નક્કી કરવામાં આવી છે. આ યોજનાનો લાભ ભારતના કુલ ૧ કરોડ પરિવારોને રૂ. ૭૫,૦૦૦ કરોડના ખર્ચે કેન્દ્ર સરકાર દ્વારા મફત વીજળી આપવાનું આયોજન કરવામાં આવ્યું છે.

શ્રી નવયુવક સાર્વજનિક ગણેશ ઉત્સવ મંડળ દ્વારા ૫૯ મો સાર્વજનિક ગણેશ મહોત્સવ ધામધૂમથી ઉજવાયો

અમદાવાદના સૈજપુર બોધા વિસ્તારમાં આવેલા કુબેરેશ્વર મહાદેવ મંદિર આંબાવાડી નરોડા રોડ

શ્રી નવયુવક સાર્વજનિક ગણેશ ઉત્સવ મંડળ દ્વારા ૫૯ મો સાર્વજનિક ગણેશ મહોત્સવ ધામધૂમથી ઉજવાઈ રહ્યો છે ત્યારે રોજે રોજ નામી અનામી વીઆઈપી, વીવીઆઈપી હસ્તિઓ તથા હજારોની સંખ્યામાં ભક્તો શ્રી ગણપતિ દાદા નાદાદાના દર્શન નો લાભ લે છે આજરોજ ઠક્કરબાપા નગર વોર્ડના અમદાવાદ મ્યુનિસિપલ કાઉન્સિલર શ્રીમતી હર્ષાબેન પ્રકાશભાઈ ગુર્જર પણ દર્શનનો લાભ લીધો. શ્રીમતી હર્ષાબેન નું સ્વાગત શ્રી ભાવિનભાઈ ભાવસારે સાલ ઓઢાડી સ્વાગત કર્યું બીજી તસવીરમાં કન્વીનર ડોક્ટર શ્રી અરવિંદભાઈ સુનાવણે, ઉપપ્રમુખશ્રી હિતેશભાઈ પટેલ, શ્રીમતી હર્ષાબેન, ઉપપ્રમુખ શ્રી




મોહનભાઈ ચૌધરી, સેક્રેટરી શ્રી ભાવિનભાઈ ભાવસાર તસવીરમાં નજરે પડે છે ત્રીજી તસવીરમાં બાળ ગોપાલ સાર્વજનિક મિત્ર મંડળ દ્વારા ગણપતિ દાદા એ રાક્ષસને પોતાના પેટમાં જીવવતો ગળી ગયા હતા એવી સુંદર શ્રી

ગણપતિ દાદા ની મૂર્તિનું સ્થાપન કરવામાં આવેલ છે ત્યાં શ્રીમતી હર્ષાબેન ગુર્જર તથા જશોદાબેન પાટીલ એ કબીજાનું સ્વાગત કરતા નજરે પડે છે પ્રેસ પ્રતિનિધિ શ્રી હરેશભાઈ પંચાલ, અખંડ ભારત દૈનિક ન્યુઝ ગાંધીનગર

દેવભૂમિ દારકા જિલ્લામાં ક્ષતિગ્રસ્ત માર્ગોની મરામત કામગીરી પુરજોશમાં

દેવભૂમિ દારકા જિલ્લામાં ભારે વરસાદ બાદ ક્ષતિગ્રસ્ત માર્ગોની મરામત કામગીરી જિલ્લા કલેક્ટર શ્રી જી. ટી. પંડ્યાના માર્ગદર્શન હેઠળ જિલ્લામાં હાથ ધરવામાં આવી રહી છે.

દેવભૂમિ દારકા જિલ્લા માર્ગ-મકાન વિભાગ સ્ટેટ અને



પંચાયતના કાર્યપાલક ઈજનેર અને તેમની ટીમ દ્વારા આ કામગીરી પુરજોશમાં ઠેર-ઠેર કરવામાં આવી રહી છે. માર્ગ અને મકાન વિભાગ સ્ટેટ હેઠળના લીંબડી-રાણ-ગુરગઢ-ચરકલા રોડ પર ડામર પેચવર્ક કામગીરી હાથ ધરવામાં આવી હતી. ધનવંત વાયડા